

## ملگری ملتونه او دافغانستان دلاری دترکمنستان دگازو نل لیکه

د افغان جرمن انلاين وياړلی پورتال دی کور ودان وی چی داخل یی په خپل یوه بل نوښت سره څیرونکو او لوستونکو ته دافغانستان په اړه ترنړیوالو چاپی رسنیو پوری د لاس رسی په موخه د پام وړ اسانتیاوی رامنځته کړی . څو ورځی وړاندی د همدی ۲۰۱۰ کال د اپریل په څلورمه نیټه چی تلزه د ترڅی (کیسه صفر) د عملیاتو وروسته له روغتون نه ( دلته پرځای بولم د ډنمارکی ډاکترانو له زړه سواند چلند نه زما د بریالی عملیاتو په هکله او همدارنگه دخپلو دوستانو او وطنوالو د خواخوږیو له کبله د زړه له ژورو مننه وکړم ) کورته راغلی وم ، په افغان جرمن انلاين کی می د خبرونو دسرلیک په کلیک کولو سره د ( نړیوالو خپرونو) روسی ژبی برخه پرانیستل . هلته می د افغانستان په باره کی ډیر څه تر سترگو شول چی لدی ډلی نه د ترکمنستان څخه دافغانستان دلاری پاکستان او هند ته د گازو د پایپ لاین په اړوند دملگرو ملتونو د جنرال سکرتر یادونی راته ډیری خوندوری و ایسیدی، دا ځکه دپروژی دپیل په پراوونو کی چی لا په افغانستان کی وم دخپلی دندی له مخی می تراو ورسره درلو او عملا پری بوخت وم. ومی غوښته چی ددی لیکنی پښتو ژباړه د لوستونکو سره هم شیریکه کړم ، خو له بده مرغه روغتیا یی حالت می لا هغه گری ددی کار فرصت ندرلود. نومری لیکنه می خپل کمپیوتر ته را کاپی او اوس چی روغتیا می دلوی خدای په فضل او ددوستانو د دعا په برکت مخ پرښه کیږو ده، دادی د ژباړلو په موخه یی کمپیوتر ته کښیناستم.

دا تاسی او داهم دیادی شوی موضوع پښتو ژباړه :

ملگری ملتونه د افغانستان دلاری پاکستان او هند ته د ترکمنستان څخه د گازو د پایپ لاین غزولو پروژه دیوی ډیری مهمی او د پام وړ پروژی به توگه ستایی . داهغه څه دی چی د ملگرو ملتونو جنرال سکرتر بان کی مون په ترکمنستان کی دهغه هیواد د اولسمشر سره دخپلو خبرو اترو د پایلی ارزونی پر مهال ژورنالستانو ( ИА Regnum Новости ) ته وویل .

بان کی مون د ترکمنستان حکومت او اولس ته د ( باوری او دایمی انرژي لیردونکی ترانزیت او دنړیوالو همکاریو په پرمختیا کی ددغه کار رول ) تر سرلیک لاندی د نړیوال کنفرانس دبریالی پای ته رسیدلو له کبله مبارکی وویل او زیاته یی کړه چی ددی کنفرانس اهمیت دهغو موضوعگانو څخه په گوته کیږی کومی چی دکنفرانس د اجندا دپاره غوره شوی وی او بحث ورباندی وشو. ده ترکمنستان په نړیوال بازار کی د گازو د یوه باوری صادرونکی هیواد په توگه یاد کړ.

بان کی مون پدی ترڅ کی د افغانستان د ټیکاو مسلی ته هم پام وراوه او ویی ویل : ،، دخپل گاونډی هیواد افغانستان د سوله ایزی بیا رغونی په اړه د ترکمنستان سیاست د نړیوالو د تایید وړ او ملگری ملتونه ورته په ډیره درنه سترگه گوری ،،. نوموری پدی اړوند زیاته کړه چی دافغانستان د بیا ودانولو او ټیکاو سره په تراو کی دلندن د کنفرانس رول دستایلو وړ دی او هیله یی څرگنده کړه چی د کنفرانس پریکړی به دافغانستان د کشالی په هوارولو کی د پام وړ رول ولری . ده همدارنگه د مرکزی اسیا او ملگرو ملتونو د منطقوی مرکز – یونما د کاری ډلی هغه گډ کار وستایه چی دافغانستان سره یی دمرستو په موخه پرمخ بیایی . پدی لړ کی بان کی مون دافغانستان دلاری د گازو دنوموری پایپ لاین د غزیدلو پروژه ډیره اغیزمنه او دپاملرنی وړ وگڼل .

د ( ИА Regnum Новости ) دڅرگندونوسره سم دغه پایپ لاین به په ترکمنستان کی د دولت اباد د گازو کان چی ذخیری یی د ۱۰۷ څخه تر ۴،۵ تریلیون مکعب مترو پوری حساب شویدی ، د افغانستان دلاری د پاکستان او هندوستان سره وتړی . د پایپ لاین بشپړ اوردوالی ۱۶۸۰ کیلومتره دی چی ۱۷۰ کیلومتره یی د ترکمنستان ، ۸۳۰ کیلومتره یی د افغانستان او ۴۰۰ کیلومتره یی د پاکستان په خاوره کی تیریری . دپایپ لاین دخط د اوردوالی ۱۳۰۰ کیلو متره به په هوارو او یا نژدی هوارو سیمو کی وغزیری چی اخیرنی وریانت به یی په پاکستان کی دهغه د ترمینل په ټاکلو او دبازار په دینامک پوری اړه ولری . په پام کی ده چی دلین خط به په افغانستان کی د هرات – کندهار د لویی لاری تر څنگ وغزیری او د پاکستان بلوچستان ایالت ته به واوروی . دا لین به په بلوچستان کی د کوتی ښارته نژدی تیرشی . د اړوند ترمینل د پاره و هند ته دهغه د وروستی غزولو په موخه تر ټولو ښه خط په پاکستانی پنجاب کی د ملتان سیمه ده . په پایپ لاین کی د گاز دتیرولو توان تر ۳۰ میلیاردو مکعب مترو پوری په پام کی نیول شویدی او ټولټال به ۴ میلیارده امریکایی ډالره لگښت ورباندی وشی . په پام کی ده چی افغانستان به ددغه پایپ لاین څخه هرکال تر ۴۰۰ میلیونو ډالرو پوری ترلاسه او لدی نه پرته به ۱۲ زره تنه په افغانی خاوره کی د پایپ لاین سره په تړلو چارو کی په کار وگمارل شی . د ژباړی پای .

د ژباړونکی یادونه :

د پاڼو شمیره: له ۱ تر ۲

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټينگه کړئ [maqalat@afghan-german.de](mailto:maqalat@afghan-german.de)

: دلیکني د لیکنيزي بني پازوالي د لیکوال په غاړه ده ، هیله من یو خپله لیکنه له رالیرلو مخکی په خیر و لوی

ما غوښته چې د افغانستان د اقتصادي پرمختگ په اړوند ددغي نل ليکي د اغيزمنتيا په هکله چې يو وخت مي کاري  
تراو ورسره درلود ، هم په لنډو کي څو کرښي وليکم . مگر تر ژباړني وروسته مي حس کړه چې داگري استراحت  
اړتيا لرم .  
په مينه ، تر بيا .

---

د پاڼو شميره: له ۲ تر ۲

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)  
: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خبر و لولئ